

گوئیل

تعلیمی اور تربیتی نصاب
۵ سال تک کی عمر کے بچوں کیلئے



یکے از مطبوعات شعبہ اشاعت اجنہ ائمہ اللہ ضلع کراچہ، سلسلہ صد سالہ جشنِ تشکر

(احمدی بچوں کی تعلیم و تربیت کے لئے)

ہر بچہ فطرت صحیحہ پر پیدا ہوتا ہے۔ اور نیکی کی روح اپنے اندر رکھتا ہے پھر اُس کے ماں باپ اُسے سکھا کر کبھی یہودی بنا دیتے ہیں۔ کبھی نصرانی بنا دیتے ہیں اور کبھی مجوسی بنا دیتے ہیں۔ (بخاری کتاب الجنائز)

تم جانتے ہو برسات میں جب آم کی گھٹلیاں زمین میں اُگ آتی ہیں تو بچے اُکھیڑ کر اُس کی پھپھیاں بناتے ہیں۔ لیکن اگر اُس آم کی گھٹلی پر پانچ برس گزر جائیں تو باوجودیکہ یہ لڑکا بھی پانچ چھ برس گزرنے پر جوان اور مضبوط ہو جائے گا لیکن پھر اُس کا اُکھیڑنا دشوار ہو جائے گا پس معلوم ہوا کہ جب تک جڑ زمین میں مضبوطی کے ساتھ نہ گڑ جاوے اُس وقت تک اُکھیڑنا آسان ہے اور جڑ مضبوط ہو جانے کے بعد دشوار عادات و عقائد بھی درخت کی طرح ہوتے ہیں۔ بُری عادت کا اب اُکھیڑنا آسان ہے لیکن جڑ پکڑ جانے کے بعد انہیں اُکھیڑنا یعنی اُن کا ترک کرنا ناممکن ہوگا۔ بعض بچوں کو جھوٹ بولنے کی عادت ہوتی ہے۔ اگر شروع سے ہی اس کو دور نہ کرو گے تو پھر کی اُس کا دُور ہونا مشکل ہوگا۔ ہم نے دیکھا ہے کہ جن کو بچپن میں جھوٹ کی عادت پڑ گئی ہے پھر عالم فاضل ہو کر بھی اُن سے جھوٹ کی عادت نہیں چھوٹی ہے۔

(حضرت مولوی حکیم نور الدین خلیفۃ المسیح الاول)

” بدر “ ۲۸ جنوری ۱۹۰۸ء

بِسْمِ اللّٰهِ الرَّحْمٰنِ الرَّحِیْمِ ۝

تعارف

ہم سب کے پیارے حضرت خلیفۃ المسیح الثالث نور اللہ مرقدہ نے احمدی خواتین کو ایک نعرہ عنایت فرمایا تھا۔

”سچے احمدی کی ماں زندہ باد“

اس نعرہ کو قائم و دائم رکھنے کے لئے لجنہ اماء اللہ کراچی نے اللہ تعالیٰ کے فضل و کرم سے ایسی ماؤں کی رہنمائی کے لئے جو بچوں کی تربیت کو خصوصی اہمیت دیں۔ ایسے تعلیمی نصاب مرتب کیے ہیں جو بچوں کی عمر کی مناسبت سے چھوٹے چھوٹے سوال جواب پر مشتمل ہیں۔ پانچ سال تک کی عمر کے لئے پہلا حصہ ”کونیل“ اسی سلسلے کی پہلی پیش کش ہے۔

خدا کرے کہ ہماری مساعی بار آور ثابت ہوں اور لاکھوں کروڑوں کی تعداد میں مجاہدائیں، مجاہد نسل کی تربیت کر کے مذکورہ نعرہ کو زندہ و پائندہ رکھیں، آمین اس نصاب کی تیاری میں شعبہ اصلاح و ارشاد اور شعبہ اشاعت کا تعاون شامل ہے۔ اس سلسلے میں مہدومعاون ممبرات کے لئے خصوصی دعا کی درخواست ہے۔

خاکسار

سلیمہ میر

صدر لجنہ اماء اللہ۔ کراچی

توحید

۱ ماں :- یہ پیارا پیارا بیٹا ہمیں کس نے دیا ہے؟

بچہ :- اللہ تعالیٰ نے

۲ ماں :- کھانے کی چیزیں پھل دودھ سب کچھ کس نے دیا ہے؟

بچہ :- اللہ تعالیٰ نے

۳ ماں :- چندا ماموں 'سورج' زمین کس نے بنائے ہیں؟

بچہ :- اللہ تعالیٰ نے

۴ ماں :- اللہ جی کا پورا نام کیا ہے؟

بچہ :- اللہ تعالیٰ

۵ ماں :- اللہ تعالیٰ ایک ہے؟

بچہ :- اللہ تعالیٰ ایک ہے

۶ ماں :- اللہ اکبر کا مطلب کیا ہے؟

بچہ :- اللہ سب سے بڑا ہے

۷ ماں :- اللہ تعالیٰ کے کتنے نام ہیں؟

بچہ :- اللہ تعالیٰ کے بہت سارے نام ہیں

۸ ماں :- ایک تو ہے اللہ تعالیٰ اور

بچہ :- رب، رحمن، رحیم

۹ ماں:- کلمہ سنائیے؟

بچہ:- کلمہ طیب۔ طیب معنی پاک لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

۱۰ ماں:- لَا إِلَهَ إِلَّا اللَّهُ کا کیا مطلب ہے؟

بچہ:- اللہ کے سوا کوئی عبادت کے لائق نہیں

۱۱ ماں:- مُحَمَّدٌ رَّسُولُ اللَّهِ کا مطلب بتائیے؟

بچہ:- مُحَمَّدٌ (صَلَّى اللَّهُ عَلَيْهِ وَسَلَّمَ) اللہ کے رسول ہیں

۱۲ ماں:- کلمہ پڑھنے والے کو کیا کہتے ہیں؟

بچہ:- مسلمان

۱۳ ماں:- ارکان اسلام بتائیے

بچہ:- کلمہ طیبہ ، نماز ، روزہ ، زکوٰۃ ، حج

رسالت

۱ ماں:- آپ ہمیں ہمارے آقا کا نام بتائیے جو کلمہ طیبہ میں یاد کیا تھا؟

بچہ:- مُحَمَّدٌ رَّسُولُ اللَّهِ

۲ ماں:- یہ تو ٹھیک ہے مگر پیارے آقا کا پورا نام بتائیے حضرت؟

بچہ:- حضرت محمد مصطفیٰ

۳ ماں:- جب آقا جی کا نام لیتے ہیں تو کیا کہتے ہیں؟

بچہ:- صَلَّى اللَّهُ عَلَيْهِ وَسَلَّمَ

۴ ماں:- جب آقا جی کا نام سنتے ہیں تو کیا کہتے ہیں؟

بچہ:- صَلَّى اللهُ عَلَيْهِ وَسَلَّمَ

۵ ماں:- ہم بات کرتے ہیں تو اپنے آقا کو آنحضور صَلَّى اللهُ عَلَيْهِ وَسَلَّمَ بھی کہتے ہیں اور رسول کریم

صَلَّى اللهُ عَلَيْهِ وَسَلَّمَ بھی کہتے ہیں آپ بتائیں کہ آنحضور صَلَّى اللهُ عَلَيْهِ وَسَلَّمَ کہاں پیدا ہوئے؟

بچہ:- مکہ میں

۶ ماں:- آنحضور صَلَّى اللهُ عَلَيْهِ وَسَلَّمَ کے ابو جان کا کیا نام تھا؟

بچہ:- حضرت عبداللہ

۷ ماں:- اور آپ صَلَّى اللهُ عَلَيْهِ وَسَلَّمَ کی امی جان کا کیا نام تھا؟

بچہ:- حضرت آمنہ

۸ ماں:- آنحضور صَلَّى اللهُ عَلَيْهِ وَسَلَّمَ نے ہمیں کیا سکھایا؟

بچہ:- سب اچھی اچھی باتیں

۹ ماں:- جب آپ صَلَّى اللهُ عَلَيْهِ وَسَلَّمَ اللہ تعالیٰ کے پاس چلے گئے تو اچھی باتیں کس نے بتائیں؟

بچہ:- حضرت ابوبکر نے

۱۰ ماں:- رضی اللہ تعالیٰ عنہ - ان کو ہم خلیفہ کہتے ہیں ان کے بعد خلیفہ کون ہوئے؟

بچہ:- حضرت عمر

۱۱ ماں:- رضی اللہ تعالیٰ عنہ - اور پھر ان کے بعد؟

بچہ:- حضرت عثمان رضی اللہ

۱۲ ماں:- شاباش رضی اللہ تعالیٰ عنہ - پھر ان کے بعد؟ بچہ:- حضرت علی رضی اللہ تعالیٰ عنہ

قرآن مجید

۱ ماں:- سب سے پیاری کتاب کون سی ہے؟

بچہ:- قرآن مجید

۲ ماں:- قرآن مجید ہمیں کس نے دیا ہے؟

بچہ:- اللہ تعالیٰ نے

۳ ماں:- اللہ تعالیٰ نے قرآن مجید کس کو دیا تھا؟

بچہ:- حضرت محمد مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کو

۴ ماں:- قرآن مجید میں کیا لکھا ہے؟

بچہ:- اچھی باتیں کرو۔ بُری باتیں نہ کرو

۵ ماں:- قرآن مجید کو کیسے ہاتھ لگاتے ہیں؟

بچہ:- دھو کر۔ صاف کر کے

۶ ماں:- قرآن مجید کیوں پڑھتے ہیں؟

بچہ:- اللہ پاک بہت خوش ہوتا ہے

۷ ماں:- قرآن مجید پڑھنے سے پہلے کیا پڑھتے ہیں؟

بچہ:- اَعُوْذُ بِاللّٰهِ مِنَ الشَّيْطٰنِ الرَّجِيْمِ

۸ ماں:- اس کا مطلب ہے میں خدا کی پناہ چاہتا ہوں دھتکا رے ہوئے (گندے) شیطان سے

اس کو تعوذ کہتے ہیں پھر۔

بِسْمِ اللّٰهِ الرَّحْمٰنِ الرَّحِیْمِ

۹ ماں:- اس کا مطلب تو آپ کو آتا ہے۔ اسے تسمیہ کہتے ہیں۔

بچہ:- میں شروع کرتا ہوں اللہ کے نام سے جو بڑا مہربان اور بار بار رحم کرنے والا ہے

۱۰ ماں:- اب وہ چھوٹی سی سورت بھی سنا دیجئے جس کا نام الکوثر ہے

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ ۝ اِنَّا اَعْطَيْنَاكَ الْكُوْثَرَ ۝ فَصَلِّ لِرَبِّكَ وَانْحَرْ ۝

اِنَّ شَانِئَكَ هُوَ اِلَّا بُتْرُ ۝

۱۱ ماں:- میرے پیارے بچے کو تین سورتیں یاد ہیں سورۃ فاتحہ، سورۃ اخلاص اور سورۃ الکوثر

نماز

۱ ماں:- مسلمان دن میں پانچ دفعہ کیا پڑھتے ہیں؟

بچہ:- نماز

۲ ماں:- مسلمان کتنی نمازیں پڑھتے ہیں؟

بچہ:- پانچ

۳ ماں:- آپ کی انگلیاں کتنی ہیں؟

بچہ:- پانچ

۴ ماں:- اب آپ ہر انگلی پر ایک نماز کا نام بتائیے؟

بچہ:- فجر، ظہر، عصر، مغرب، عشاء

۵ ماں:- فجر کی نماز کس وقت پڑھتے ہیں؟

بچہ:- صبح، صبح

۶ ماں:- ظہر کی نماز کس وقت پڑھتے ہیں؟

بچہ:- دوپہر کے بعد

۷ ماں:- عصر کی نماز کس وقت پڑھتے ہیں؟

بچہ:- سہ پہر کے بعد

۸ ماں:- مغرب کی نماز کس وقت پڑھتے ہیں؟

بچہ:- جب سورج چھپ جاتا ہے۔ شام کو

۹ ماں:- عشاء کی نماز کس وقت پڑھتے ہیں؟

بچہ:- رات کو سونے سے پہلے

۱۰ ماں:- نماز سے پہلے کیا کرتے ہیں؟

بچہ:- وضو

۱۱ ماں:- نماز میں کپڑے کیسے ہوتے ہیں؟

بچہ:- صاف

۱۲ ماں:- نماز کے لئے جائے نماز پر کھڑے ہو کر کیا کہتے ہیں؟

بچہ:- اَللّٰهُ اَكْبَرُ

۱۳ ماں:- پھر ثنا پڑھتے ہیں؟

بچہ:- سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ.

۱۴ ماں:- پھر تعویذ پڑھتے ہیں۔ اَعُوذُ بِاللَّهِ مِنَ الشَّيْطَانِ الرَّجِيمِ۔ آپ تسمیہ سنائیے

بچہ:- بِسْمِ اللّٰهِ الرَّحْمٰنِ الرَّحِیْمِ

۱۵ ماں:- اس کے بعد دُعا پڑھتے ہیں قرآن مجید کے پہلے صفحے والی سورت فاتحہ وہ سنائیے

بچہ:- اَلْحَمْدُ لِلّٰهِ رَبِّ الْعٰلَمِیْنَ ۝ الرَّحْمٰنِ الرَّحِیْمِ ۝ مَا لِكْ یَوْمَ الدِّیْنِ ۝ اِیَّاكَ نَعْبُدُ

وَ اِیَّاكَ نَسْتَعِیْنُ ۝ اِهْدِنَا الصِّرَاطَ الْمُسْتَقِیْمَ ۝ صِرَاطَ الَّذِیْنَ اَنْعَمْتَ عَلَیْهِمْ ۝

غَیْرِ الْمَغْضُوْبِ عَلَیْهِمْ وَلَا الضَّالِّیْنَ ۝

۱۶ ماں:- سورۃ اخلاص بھی یاد کروائی تھی جو قُل سے شروع ہوتی ہے

بچہ:- اَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللّٰهِ الرَّحْمٰنِ الرَّحِیْمِ ۝

۱۷ ماں:- شاباش اب قُل سے

بچہ:- قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ يَلِدْ ۝ لَمْ يُولَدْ ۝ وَلَمْ يَكُنْ لَهٗ كُفُوًا اَحَدٌ ۝

۱۸ ماں:- اچھا یہ بتائیے کہ کوئی نماز پڑھ رہا ہو تو آگے سے گزرنا چاہیے یا نہیں؟

بچہ:- بالکل نہیں

احادیث

۱ ماں:- پیارے آقا حضرت محمد صَلَّی اللہُ عَلَیْہِ وَاٰلِہٖ وَسَلَّمَ کی بات کو حدیث کہتے ہیں۔ آنحضرت کی بات کو کیا

کہتے ہیں؟

بچہ:- حدیث

۲ ماں:- حدیث یاد کرنے سے اللہ تعالیٰ بہت خوش ہوتا ہے کیونکہ یہ پیارے آقا کے منہ سے نکلی ہوئی باتیں ہیں میرے ساتھ کچھ حدیثیں دہرائیے **الدِّينُ النَّصِيحَةُ**

بچہ:- **الدِّينُ النَّصِيحَةُ**

۳ ماں:- اس کا مطلب بھی دہرائیے . دین سراسر بھلائی ہے

بچہ:- دین سراسر بھلائی ہے

۴ ماں:- آپ کہیے **أَطِعْ أَبَاكَ**

بچہ:- **أَطِعْ أَبَاكَ**

۵ ماں:- اس کا مطلب ہے اپنے باپ کا کہنا مانو. اب کہیے **الْخَالَةُ وَالِدَةٌ**

بچہ:- **الْخَالَةُ وَالِدَةٌ**

۶ ماں:- اس کا مطلب ہے خالہ بھی ماں کی طرح ہوتی ہے۔

سبق آموز جملے

۱ ماں:- جب بھی کوئی کام کرو

بچہ:- بسم اللہ پڑھ لیا کرو

۲ ماں:- اللہ اللہ کیا کرو

بچہ:- نام نبیؐ کا لیا کرو

۳ ماں:- چڑیا چوں چوں کرتی ہے

بچہ:- ننھی قا عدہ پڑھتی ہے

۴ ماں:- کوا کائیں کائیں کرتا ہے

بچہ:- ننھا قاعدہ پڑھتا ہے

۵ ماں:- اب وہ والی نظم ہو جائے گنتی والی

بچہ:- ایک، دو، تین

۶ ماں:- آؤ سیکھیں دین

بچہ:- چار، پانچ، چھ

۷ ماں:- اپنے آقا سے

بچہ:- سات، آٹھ، نو، دس

۸ ماں:- جو کہیں وہ کریں بس

بچہ:- جو کہیں وہ کریں بس

۹ ماں:- ہمارا خدا

بچہ:- زندہ خدا

۱۰ ماں:- ہمارا رسول

بچہ:- زندہ رسول

۱۱ ماں:- ایک اور ایک ہوتے ہیں دو

بچہ:- نہ مارا نہ لڑا کرو

۱۲ ماں:- چار ہوتے ہیں دو اور دو

بچہ:- جو خود کھاؤ وہ سب کو دو

۱۳ ماں:- چار اور چار ہوتے ہیں آٹھ

بچہ:- آؤ مل کر کھیلیں ساتھ

۱۴ ماں:- آٹھ اور آٹھ سولہ بنے

بچہ:- گڈو راجا دولہا بنے

دعائیں

۱ ماں:- علم بڑھانے کی دُعا سنائیے

بچہ:- رَبِّ زِدْنِي عِلْمًا

۲ ماں:- اس کا مطلب بھی بتائیے

بچہ:- اے اللہ میرے علم کو بڑھا

۳ ماں:- آمین۔ ایک چھوٹی سی دعا یا حفیظُ والی

بچہ:- يَا حَفِيظُ يَا عَزِيزُ يَا رَافِعُ

۴ ماں:- اے محافظ! اے غالب! اے رفیق اللہ تعالیٰ میرے بچے کو نیک بنا۔ آمین

احمدیت

۱ ماں:- ہم کون ہیں؟

بچہ:- ہم احمدی ہیں

۲ ماں:- احمدی کیا کہتے ہیں؟

بچہ:- احمدی کہتے ہیں مہدی آگئے ہم نے مان لیا

۳ ماں:- مہدی کو اور کیا کہتے ہیں؟

بچہ:- مسیح موعود

۴ ماں:- ہم جن کو مسیح اور مہدی مانتے ہیں اُن کا نام کیا ہے؟

بچہ:- حضرت مرزا غلام احمد قادیانی

ماں:- علیہ السلام.

۵ ماں:- ہمارے حضور کا کیا نام ہے؟

بچہ:- حضرت مرزا مسرور احمد صاحب

۶ ماں:- اللہ پاک ان کو سلامت رکھیں اور ہر نیک ارادے میں برکت دیں آمین

آپ بتائیے کہ حضرت مسیح موعود علیہ السلام نے ہم کو کیا سکھایا.

بچہ:- اللہ پاک کی باتیں. پیارے آقا حضرت محمد صَلَّی اللہُ عَلَیْہِ وَاٰلِہٖ وَسَلَّمَ کی باتیں اور قرآن کی باتیں

۷ ماں:- احمدی بچے کس چیز سے نفرت کرتے ہیں

بچہ:- جھوٹ سے

۸ ماں:- آپ بڑے ہو کر کیا کریں گے

بچہ:- دین کی خدمت

۹ ماں:- دین کا جھنڈا

بچہ:- اونچا رہے گا ۱۰ ماں:- احمدیت بچہ:- زندہ باد

حصہِ نظم

۱۔ کبھی نصرت نہیں ملتی درِ مولیٰ سے گندوں کو
 کبھی ضائع نہیں کرتا وہ اپنے نیک بندوں کو
 وہی اُس کے مُقَرَّب ہیں جو اپنا آپ کھوتے ہیں
 نہیں راہ اس کی عالی بارگہ تک خود پسندوں کو
 یہی تدبیر ہے پیارو کہ مانگو اُس سے قُربت کو
 اُسی کے ہاتھ کو ڈھونڈو جلاؤ سب کمندوں کو

۲۔ قرآن سب سے اچھا قرآن سب سے پیارا
 قرآن دِل کی قوت قرآن ہے سہارا
 اللہ میاں کا خط ہے جو میرے نام آیا
 اُستانی جی پڑھاؤ جلدی مجھے سپارا
 پہلے تو ناظرے سے آنکھیں کروں گی روشن
 پھر ترجمہ سکھانا جب پڑھ چکوں میں سارا
 مطلب نہ آئے جب تک کیونکر عمل ہے ممکن
 بے ترجمے کے ہرگز اپنا نہیں گزارا
 یارت تو رحم کر کے ہم کو سکھادے قرآن
 ہر دُکھ کی یہ دوا ہو ہر درد کا ہو چارا
 دل میں ہو میرے ایماں سینے میں نُورِ فُرقاں
 بن جاؤں پھر تو سچ مچ میں آسماں کا تارا

احمدی سچی کی دُعا

الہی مجھے سیدھا رستہ دکھا دے
 مری زندگی پاک و طیب بنا دے
 مجھے دین و دُنیا کی خوبی عطا کر
 ہر اک درد اور دُکھ سے مجھ کو شفا دے
 زباں پر مری جھوٹ آئے نہ ہرگز
 کچھ ایسا سبق راستی کا پڑھا دے
 گناہوں سے نفرت بدی سے عداوت
 ہمیشہ رہیں دل میں اچھے ارادے
 ہر اک کی کروں خدمت اور خیر خواہی
 جو دیکھے وہ خوش ہو کے مجھ کو دُعا دے
 بڑوں کا ادب اور چھوٹوں سے شفقت
 سراسر محبت کی پتلی بنا دے
 بنوں نیک اور دوسروں کو بناؤں
 مجھے دین کا علم اتنا سکھا دے
 خوشی تیری ہو جائے مقصود اپنا
 کچھ ایسی لگن دل میں اپنی لگا دے
 غنادے سخادے حیا دے وفا دے
 ہڈی دے نقی دے لقادے رضادے
 مرا نام ابا نے رکھا ہے مریم
 خدایا تو صدیقہ مجھ کو بنا دے

 آداب

۱ ماں:- جب کوئی آواز دے تو کیا کہتے ہیں

بچہ:- 'جی' کہتے ہیں

۲ ماں:- جب کسی سے ملتے ہیں تو کیا کہتے ہیں

بچہ:- السلام علیکم

۳ ماں:- جب کوئی بات کر رہا ہو تو بچے

بچہ:- خاموشی سے سنتے ہیں

۴ ماں:- ہنستے کھیلتے بچے

بچہ:- سب کو اچھے لگتے ہیں

۵ ماں:- رونے والے بچے

بچہ:- سب کو گندے لگتے ہیں

۶ ماں:- اچھے بچے کیا کرتے ہیں

بچہ:- کہنا مانتے ہیں

۷ ماں:- اور

بچہ:- ضد نہیں کرتے

۸ ماں:- اور

بچہ:- صاف رہتے ہیں

۹ ماں:- اور

بچہ:- سچ بولتے ہیں

۱۰ ماں:- جب کوئی چیز دے تو

بچہ:- حَزَاكَ اللهُ کہتے ہیں

۱۱ ماں:- جب چھینک آئے تو کیا کہنا چاہیے

بچہ:- اَلْحَمْدُ لِلّٰهِ

۱۲ ماں:- جب کوئی چیز دے تو کس ہاتھ میں لیتے ہیں

بچہ:- دائیں ہاتھ سے

۱۳ ماں:- کھانا کس ہاتھ سے کھاتے ہیں

بچہ:- دائیں ہاتھ سے

۱۴ ماں:- کھانا کہاں سے کھاتے ہیں

بچہ:- اپنے آگے سے

۱۵ ماں:- کھانے سے پہلے کیا پڑھتے ہیں

بچہ:- بِسْمِ اللّٰهِ وَعَلَىٰ بَرَكَاتِ اللّٰهِ

۱۶ ماں:- اور کھانے کے بعد

بچہ:- اَلْحَمْدُ لِلّٰهِ

۱۷ ماں:- جب کسی کے گھریا مسجد میں جاتے ہیں تو کیسے بیٹھتے ہیں

بچہ:- خاموشی سے

ہدایات

خدا تعالیٰ کے کرم سے جماعت کے لئے قاعدہ یسّرنا القرآن کی صورت میں بچوں کو قرآن پاک سکھانا بہت آسان ہو گیا ہے۔ ساڑھے تین سال کے بچوں کو بلاکوں پر یا گتے کے ٹکڑوں پر ا ب ت لکھ کر پہچاننے کی عادت ڈالی جائے چار ساڑھے چار سال تک قاعدہ یسّرنا القرآن مکمل کروا دیا جائے۔ قاعدے کے آخری صفحات بار بار سنے جائیں۔

سوال و جواب بچوں کو یکدم حفظ کرانے پر زور نہ دیجئے۔ ان کے سامنے بار بار اس کے اسباق دہرائیے۔ آہستہ آہستہ یہ ان کے ذہن کا جزو بن جائیں گے۔ یا ان سوالات کا کیسٹ تیار کر کے بچے کے کمرے میں بار بار لگائیے بچے کھیلتا کھیلتا ان جملوں کو یاد کر لے گا۔ انشاء اللہ